

KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 44 – IL-HAMIS 10 TA' DIĊEMBRU 2015

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Josette Micallef	Segretarju Eżekuttiv
	Jaime Marie Galea	Ambaxxatur taż-Żgħażaġh
Skuzati:	Daniel John Attard	Sindku
	Helen Bugeja	Kunsillier

Ma kienx hemm persuni jattendu.

1. APPROVAZZJONI TAL-MINUTI NRU. 43

- 1.1 Is-SE skużat ruhha għaliex ma kinitx laqgiet lestiet il-minuti tal-laqqha preċedenti minhabba xogħol urġenti li jirrigwardja l-proġett tal-bosk minhabba li dak kollu li jirrigwardja dan il-proġett ried ikun tlesta u ddahhal għand l-Aġenzija tal-Pagamenti sal-aħħar ta' Diċembru 2015.
- 1.2 Il-Kunsill qabel li dawn għandhom jigu preżentati aktar 'il quddiem u ffirmati waqt il-laqqha li jmiss.

2. PUNTI MILL-MINUTI

- 2.1 Is-SE infurmat l *d-doggie bins* kienu twaħħlu skont kif indikat mill-Kunsill.
- 2.2 Is-SE infurmat li kienet kellmet lill-kuntrattur il-ġdid u dan ma kienx irrakkomanda paving blocks għall-passaġġ ta' hdejn il-bosk imma gres. Fuq rakkomandazzjoni tagħha kien hemm qbil li jkun għaqli jekk issir żjara fuq il-post flimkien mal-Periti tal-Kunsill.

3. KOMMUNIKAZZJONI MIS-SINDKU

- 3.1 Minhabba li s-Sindku kien skużat kien hemm qbil li dan il-punt jinqabeż.

4. HLASIJET U PAGAMENTI

- 4.1 Il-lista tal-pagamenti, kopja tagħha mehmuża, giet approvata u ffirmata mill-Viċi Sindku u mis-SE.

5. KONFERMA TAL-UFFIĊJAL EŻEKUTTIV WARA Ż-ŻMIEN TAL-PROBATION

- 5.1 Is-SE infurmat li kien se jiskadi ż-żmien tal-*probation* tal-Uffiċjal Eżekuttiv, Katia Fenech.
- 5.2 Fuq rakkomandazzjoni tas-SE, il-Kunsill qabel li għandu jikkonferma l-impjeg tas-Sinjorina Fenech.

6. KORSIJET TAT-TCTC

- 6.1 Is-SE infurmat li kienet irċeviet stedina oħra minghand it-TCTC biex jerggħu jigu organizzati l-korsijiet għall-komunità għall-ammont ta' €1500.
- 6.2 Kien hemm qbil li l-Kunsill għandu jitlob prezz aħjar biex isiru dawn il-korsijiet.

7. PROĠETT TAR-REMEMBRANCE B'KONNESSJONI MA' MILITARY MTARFA 2016

- 7.1 Is-SE infurmat li kien irċeviet komunikazzjoni min-naħa tal-Kunsill tal-Isla, li kien il-*lead partner* fil-proġett tar-*Remembrance*, sabiex il-Kunsill jiddeċiedi dwar min kien se jkun parti mid-delegazzjoni għaž-żewġ zjarat, wahda fl-Italja u l-oħra fil-Litwanja u l-Latvja. Hija infurmat li l-ispejjeż tad-delegazzjoni kienu kollha koperti mill-fondi tal-proġett u għaldaqstant kull spiża li se ssir mill-Kunsill kienet se tiġi rifiuza lura eventwalment.
- 7.2 Minhabba li d-delegazzjoni fiha massimu ta' hames persuni u s-Sindku u s-SE kienu se jattendu għat-tnejn li huma bħala l-*co-ordinator* u l-*project leader*, kien hemm qbil li l-Italja għandhom imorru wkoll il-Kunsillier Fenech u l-Kunsilliera Bugeja filwaqt li l-Litwanja/Latvja se jmorru l-Viċi Sindku u l-Kunsillier Mifsud. Kien hemm qbil ukoll li l-Kunsill għandu joffri post liż-żewġ membri tas-sottokomitāt tal-attivitajiet, Charmaine u Stephen Bonello, bħala żewġ persuni li jaħdmu hafna fuq din l-attività.

8. PUNTI OHRA

- 8.1 Il-Viċi Sindku ssuġġerixxa li għandha ssir applikazzjoni ma' Transport Malta biex vetturi kbar (*heavy vehicles*) ma jithallewx jitolgħu minn Triq il-Kavallier Bonello (it-telgħa tal-Imtarfa) minhabba li hija dejqa hafna u l-parti ta' fuq hija perikoluża immens. Kien hemm qbil ukoll li għandhom jigu ordnati żewġ sinjali ta' *Accident Black Spot* sabiex jitwaħħlu qabel il-liwja.
- 8.2 Fuq talba tal-Viċi Sindku kien hemm qbil li s-SE għandha titlob lill-kuntrattur tas-*soft areas* sabiex jiehu hsieb li jiżbor is-sigari li jagħtu għal fuq Triq il-Kavallier Bonello (bejn Triq Prosperina u Triq Sir A. Fremantle) minhabba li l-*coaches* tal-iskola qed jispiċċaw imorru fuq in-naħa l-oħra tat-triq u jistgħu jkun ta' periklu għall-vetturi li jkun nizzlin.
- 8.3 Il-Kunsillier Mifsud informa li waqt l-aħħar laqgħa tas-Sindki u Viċi Sindki, rappreżentant tal-LESA kien informa li issa s-sistema kienet giet iċċentralizzata u r-responsabbiltajiet waqgħu kollox f'idejhom minflok baqgħu għand ir-Regjuni. Hawnekk kien hemm qbil li s-SE għandha tibgħat komunikazzjoni lis-SE tar-Regjun sabiex jagħtiha direzzjoni dwar kif il-Kunsill seta' japplika għal *CCTV cameras* għal mal-*bring in sites* tiegħu.
- 8.4 Fuq suġġeriment tal-Kunsillier Fenech kien hemm qbil li għandhom isiru tabelli bħalma hemm hdejn skips oħrajn li min jinqabad ihammegħ se jkun immultat.


- 8.5 Il-Kunsillier Mifsud informa li kien gie avżat li minn Jannar 2016, numru ta' haddiema tal-IPSL kienu se jiġu taht ir-responsabbiltà tar-Reġjun biex jagħmlu xogħlijiet fil-Kunsilli diversi. Il-Kunsilli li jixtiequ li ssir biċċa xogħol partikolari għandhom jiktbu lir-Reġjun għal-*labour* bla hlas filwaqt li jhallsu biss għall-materjal.
- 8.6 Il-Kunsillier Mifsud informa li fil-preżent ir-Reġjun kien qed jahdem fuq il-kuntratt tad-dawl tat-toroq kif ukoll sabiex jinhareġ kuntratt għal *Contracts Manager*. Huwa informa li l-kuntratt għal *Contracts Manager* għandu jinhareġ f'Jannar 2016.
- 8.7 Il-Kunsillier Fenech informa lis-SE li kien hemm planter viċin ta' Binja Qlejgħa kif ukoll iehor fi Triq is-Sardinell li kellhom bżonn li jinqatgħalhom il-haxix hażin.
- 8.8 Is-SE infurmat li mill-Gvern Ċentrali kienet saret offerta li kull lokalità tingħata wifi access point bla hlas sakemm issir f'post ċentrali. Kien hemm qbil li l-Kunsill għandu japplika għal wifi bla hlas fi Ġnien l-Imtarfa u fil-bosk.
- 8.9 Għat-tfakkira tal-Viċi Sindku, is-SE infurmat li kienet se terġa' tkellem lill-Perit dwar il-bozoz maqtugħa fi Ġnien l-Imtarfa.
- 8.10 Is-SE infurmat li l-Enemalta kienu infurmawha li l-bozza ta' Triq l-Anzjani ma kinitx ġiet approvata filwaqt li ġiet approvata l-bozza fi Triq is-27 ta' April.
- 8.11 Ma nlaqgħatx it-talba tas-SE sabiex tinbidel il-grad ta' isfel ma' bieb tal-aluminium. Ir-raġuni hija li fl-opinjoni tal-Kunsill din ma tkunx soda biżżejjed għal xi żgass. Min-naħa l-oħra se ttipprova tinstab soluzzjoni minhabba li m'hemm l-ebda barriera bejn il-bieb ta' barra u l-uffiċini u għaldaqstant il-kesha u s-shana tal-*airconditioners* mhux tkun effettiva.
- 8.12 Is-SE infurmat li kienet irċeviet korrispondenza min-naħa tad-DLG fejn dawn infurmaw li l-Kunsill kien qed jingħata l-opportunità li japplika għat-tielet parti tal-proġett tan-*Norway Grants*, fejn kemm-il darba jkollu riżultat pożittiv, il-Kunsill kien fiċ-ċans li jingħata unur ta' eċċellenza (*European Label of Governance Excellence*). Hija infurmat li ma kien hemm ebda spiża iżda kien hemm l-obbligu li l-Kunsill jagħmel kwestjonarji eċċ mar-residenti tiegħu biex jara l-andament tiegħu u fejn jista' jirranġa u jtejjeb. Kien hemm qbil li l-Kunsill għandu jipparteċipa f'dan il-proġett.

9. AĠĠORNAMENT

- 9.1 Il-laqgħa spiċċat fl-10:00pm. Il-laqgħa li jmiss se tinżamm nhar il-Ħamis 14 ta' Jannar 2015 fis-7:30pm.



Josette Micallef
Segretarju Eżekuttiv



Daniel John Attard
Sindku